



IR-RABAT

**KUMITAT AMMINISTRATTIV TAL-BAĦRIJA
IT-TIENI LEĠIŻLATURA
MINUTI TAL-LAQGĦA NUMRU B 07**

*

**Il-Kumitat iltaqa` nhar
L-Erbgħa 14 ta' Jannar 2015 fil-5.00 pm
fl-Uffiċċji Amministrattivi f'nr 8, Triq l-Isptar, Ir-Rabat**

Data u ħin

**

Preżenti għal-Laqgħa:

Attendenza

Is-Sur Paul Galea
Is-Sur George Attard
Is-Sra Marthese Cortis
Is-Sur Anġlu Portelli

Viċi Ċerpersin
Membru
Membru
Membru

Is-Sra Orietta Masini Cardona

Segretarju Eżekuttiv

Skuzat:

Is-Sur Paul Grech

Ċerpersin

Peress illi ċ-Ċerpersin kien skuzat, din il-laqgħa giet ippreseduta mill-Viċi Ċerpersin Paul Galea.

0.01 Il-Viċi Ċerpersin ppropona li jkun hemm bdil fl-ordni tal-aġenda billi jiġi diskuss issa *item* nru 4 tal-aġenda. Dan sabiex l-accountant tal-Kunsill ikun jista' jispjega s-sitwazzjoni finanzjarja li jinsab fiha l-Kunsill. Il-Kumitat qabel.

4.00 Żbilanċ finanzjarju tal-Kunsill Lokali Ir-Rabat – Każ Nru: 412/14

4.01 Is-Segretarju Eżekuttiv infurmat il-laqgħa dwar ċirkolari mibgħuta mid-Dipartiment għall-Gvern Lokali dwar 'L-iżbilanċ finanzjarju tal-Kunsill Lokali għas-sena 2013'. Tali ċirkolari giet moqrija lill-membri preżenti, kopja tal-imsemmija ċirkolari tinsab annessa ma' dawn il-minuti.

Żbilanċ finanzjarju
tal-KLR – Każ Nru:
412/14

L-accountant tal-Kunsill is-Sur Paul Bugeja spjega li l-Kunsill qiegħed jiġi ordnat sabiex jagħmel biss xogħlijiet kuntrattwali u ma jsirux xogħlijiet oħra għajr dawk

KUNSILL LOKALI IR-RABAT

imnizzlin f'Artiklu 33 tal-Att Dwar il-Kunsilli Lokali, Kap. 363. Huwa kompli jispjega li dan l-iżbilanċ finanzjarju qiegħed jidher taħt il-Kunsill Lokali tar-Rabat, li taħtu jaqgħu ż-żewġ Kumitati Amministrattivi. Għaldaqstat, qabel ma jinqata' dan id-*deficit*, la l-Kunsill Lokali Ir-Rabat u lanqas il-Kumitati Amministrattivi tal-Baħrija u tal-Virtù ma jistgħu jagħmlu xogħlijiet għajr dak kuntrattwali.

1.00 Konsiderazzjoni u approvazzjoni tal-Minuti – Seduta numru B06

- | | | |
|------|---|--|
| 1.01 | Il-minuti tas-seduta nru B06 ġew meħuda bħala moqrija u approvati unanimament mingħajr ebda emenda u ffirmati mill-Viċi Ċerpersin u s-Segretarju Eżekuttiv. | Konsiderazzjoni u approvazzjoni tal-minuti B06 |
|------|---|--|

2.00 Punt li joħorġu mill-Minuti B06

Punt li joħorġu mill-Minuti B06

- | | | |
|------|---|--|
| 2.01 | 2.01 Is-Segretarju Eżekuttiv infurmat il-laqqgħa li din l-offerta tista' tinhareġ peress li hija waħda mis-servizzi kuntrattwali elenkati f'artiklu 33 tal-liġi tal-Kunsilli Lokali. | Fruġ ta' sejha għall-offerti għall-qtugħ ta' ħaxix |
| 2.02 | 2.02 Is-Segretarju Eżekuttiv qalet li tali informazzjoni ser tigi mitluba liċ-Ċerpersin f'seduta oħra peress li llum jinsab skużat. | Fajt fl-Imtaħleb |
| 2.03 | 2.04 Is-Sur Anġlu Portelli informa l-laqqgħa li bħalissa kien għaddej xogħol ta' żvilupp f'din it-triq, kif ukoll kien beda x-xogħol tad-drenagg. Għaldaqstant huwa saħaq li jkun inutli li din it-triq titranga qabel ma x-xogħlijiet fl-imsemmija triq jitlestew. | Rapport lill-pulizija dwar ħsara mwettqa' fuq il-wieċ tat-triq tal-Ġnien tan-Nigra |

3.00 Komunikazzjoni mill-membri

- | | | |
|------|--|---|
| 3.01 | Is-Sra Marthese Cortis resqet għall-attenzjoni tal-laqqgħa li r-residenti ta' tas-Salib infurmawha li xi snin ilu kienu ġew imwiegħda li kien ser jibda jidhol it-trasport pubbliku ġewwa ż-żona ta' Tas-Salib, iżda sal-lum dan is-servizz għadu ma bediex. | Servizz tat-Trasport Pubbliku ġewwa tas-Salib |
|------|--|---|

Is-Sur Anġlu Portelli saħaq li filwaqt li jaqbel ma' dak li qalet s-Sra Cortis, huwa qal li dan is-servizz kellu jibda jidhol ukoll ġewwa ż-żona ta' Landrijiet.

Is-Sra Marthese Cortis ipproponiet li nressqu talba lil Transport Malta sabiex irrotta tal-Baħrija tibda tinkludi wkoll tas-Salib u Landrijiet. Issekonda din il-proposta s-Sur Anġlu Portelli. Il-Kumitat qabel unanimament.

- | | | |
|------|---|--|
| 3.02 | Is-Sra Marthese Cortis reġgħet gibdet l-attenzjoni li t-tabella tal-Cul-de-Sac li twaħħlet ġewwa l-Kuncizzjoni, twaħħlet f'post ħażin. Hija talbet li din tinqala' minn fejn hi u titwaħħal fejn suppost. | Tabella tal-Cul-de-Sac ġewwa l-Kuncizzjoni |
|------|---|--|

Is-Segretarju Eżekuttiv infurmata li kienet ser tibgħat lill-*handyman* tal-Kunsill sabiex iwettaq dan ix-xogħol.

3.03 Is-Sur Anglu Portelli għied l-attenzjoni li s-servizz tat-trasport pubbliku mhux qed jimxi mal-iskeda tal-ħinijiet. Għaldaqstant huwa ppropona li ngħaddu dan ir-rapport lil Transport Malta. Issekonda din il-proposta s-Sur George Attard. Il-Kumitat qabel unanimament.

Ilment dwar is-servizz tat-trasport pubbliku

3.04 Is-Sur Anglu Portelli informa l-laqqgħa li hemm tliet ħofor perikolu fin-niżla tal-Fiddien.

Tliet ħofor fin-niżla tal-Fiddien

Is-Segretarju Eżekuttiv qalet li ser tibgħat lill-*handyman* sabiex jimliehom bil-*cold asphalt*.

3.05 Is-Sur Anglu Portelli wera d-dizappunt tiegħu li l-Kumitat Amministrattiv ma jistax jagħmel xogħol minħabba d-*deficit* li għandu l-Kunsill. Għaldaqstant huwa ddikjara li ser jibda jiġi għal-laqqgħat mingħajr interess.

Dikjarazzjoni mis-Sur Anglu Portelli

5.00 Korrispondenza

5.01 B'referenza għall-korrispondenza numru 50/0033/15, is-Segretarju Eżekuttiv infurmat il-laqqgħa li l-koordinatriċi tal-proġett qed titlobna informazzjoni dwar jekk iż-żona ta' fejn qed jipproponu li jsir dan il-proġett taqax taħt il-konfini tar-Rabat jew inkella tal-Imġarr u f'każ li taqa' taħt il-Kumitat Amministrattiv tal-Baħrija, huma jkollhom bżonn ittra ta' *no objection* sabiex ikunu jistgħu jimplimentaw dan il-proġett.

Windrose Project

Is-Sur George Attard informa l-laqqgħa li waqt il-laqqgħa li saret dwar dan il-proġett, huwa informa lill-organizzaturi li l-għelieqi huma kollha tal-privat. Għaldaqstant huwa ppropona li nitolbu lill-koordinatriċi tal-proġett sabiex tibagħtilna 'site plan' ta' fejn bi ħsiebhom jimplimentaw dan il-proġett. Issekonda din il-proposta s-Sur Paul Galea. Il-Kumitat qabel unanimament.

5.02 B'referenza għall-korrispondenza numru 50/1889/14, is-Segretarju Eżekuttiv infurmat il-laqqgħa li d-Dipartiment għall-Gvern Lokali ħareġ memo dwar l-ispazji pubbliċi – żoni mituħa. F'din il-memo qed nitalbu nidentifikaw spazji pubbliċi eżistenti u oħrajn godda peress li d-Dipartiment għall-Gvern Lokali qed iniedi eżerċizzju sabiex tingabar informazzjoni għall-ippjanar aħjar ta' dawn iż-żoni mituħa.

Memo 30/2014 – Spazji Pubbliċi – Żoni Miftuħa

Hija saħqet li din il-memo rċevjenieha wara l-aħħar laqqgħa tal-Kumitat Amministrattiv u d-*deadline* biex nissottomettu din l-informazzjoni kienet id-9 ta' Jannar 2015. Għaldaqstant, l-ispazji pubbliċi u ż-żoni miftuħa ġew identifikati miċ-Ċerpersin Paul Grech f'isem il-Kumitat Amministrattiv tal-Baħrija. Dawn l-ispazji pubbliċi u ż-żoni miftuħa kienu elenkati hekk kif ġej:

- Spazju Pubbliku ġewwa l-Kunċizzjoni – it-talba hija li jsirlu *landscaping* u *picnic benches*, kif ukoll li jiġi magħluq b'ċint tas-sejjeħ.
- Spazju Pubbliku ġewwa Landrijiet – it-talba hija li din il-wesgħa jingħatalha t-*farmac* u jsirulha r-*road markings*.
- Gnien il-Barnuża l-Ħamra (Triq Raddet ir-Roti) – it-talba hija li titrangà l-parti li tinsab biswit il-gnien.
- Misraħ Patri Martin Caruana O.P. – It-talba hija li jsiru s-sinjali tat-traffiku

neċessarji sabiex dan il-misraħ ma jibqax ta' periklu għall-vetturi u għar-residenti li ta' kuljum jiffrekwentaw din iż-żona. Barra minn hekk, tlabna wkoll li jsirli parkeġġ organizzat peress li ħafna nies minn bara l-lokal jiffrekwentaw dan il-villagġ fi tmiem il-gimgħa u qed ikun hemm diżorganizzazzjoni sħiħa f'din il-wesgħa.

Il-Kumitat qabel.

6.00 Materiji Ohra

6.01 Ma kien hemm l-ebda materja oħra x'tigi diskussa.

7.00 Data tas-seduta li jmiss

7.01 Il-Kumitat qabel li l-laqqgħa li jmiss għandha ssir nhar l-Erbgħa 18 ta' Frar 2015 fil-5.00 ta' filgħaxija. Data tas-seduta li jmiss

7.02 Il-laqqgħa ntemmet fis-6.10 ta' filgħaxija.

Minuti approvati lllum L-Erbgħa 18 ta' Frar 2015



Paul Grech
Ċerpersin



Orietta Masini Cardona
Segretarju Eżekuttiv